

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||
(ದಶಕ - ೧೩)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the Baraha font.

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ - ೧೩)

ಹಿರಣ್ಯಾಕ್ಷವಧವರ್ಣನಂ

ಹಿರಣ್ಯಾಕ್ಷಂ ತಾವದ್ವರದ ಭವದನ್ವೇಷಣಪರಂ
ಚರಂತಂ ಸಾಂವರ್ತೇ ಪಯಸಿ ನಿಜಜಂಘಾಪರಿಮಿತೇ |
ಭವದ್ಭಕ್ತೋ ಗತ್ವಾ ಕಪಟಪಟುಧೀರ್ನಾರದಮುನಿಃ
ಶನೈರೂಚೇ ನಂದನ್ ದನುಜಮಪಿ ನಿಂದಂಸ್ತವ ಬಲಂ || ೧ ||

ಸ ಮಾಯಾವೀ ವಿಷ್ಣುರ್ಹರತಿ ಭವದೀಯಾಂ ವಸುಮತಿಂ
ಪ್ರಭೋ ಕಷ್ಟಂ ಕಷ್ಟಂ ಕಿಮಿದಮಿತಿ ತೇನಾಭಿಗದಿತಃ |
ನಂದನ್ ಕ್ವಾಸೌ ಕ್ವಾಸಾವಿತಿ ಸ ಮುನಿನಾ ದರ್ಶಿತಪಥೋ
ಭವಂತಂ ಸಂಪ್ರಾಪದ್ಧರಣಿಧರಮುದ್ಯಂತಮುದಕಾತ್ || ೨ ||

ಅಹೋ ಆರಣ್ಯೋಽಯಂ ಮೃಗ ಇತಿ ಹಸಂತಂ ಬಹುತರೈ -
ದುರ್ನುಕ್ತೈರ್ವಿಧ್ಯಂತಂ ದಿತಿಸುತಮವಜ್ಞಾಯ ಭಗವನ್ |
ಮಹೀಂ ದೃಷ್ಟ್ವಾವಾ ದಂಷ್ಟ್ರಾಶಿರಸಿ ಚಕಿತಾಂ ಸ್ವೇನ ಮಹಸಾ
ಪಯೋಧಾವಾಧಾಯ ಪ್ರಸಭಮುದಯುಂಕ್ಲಾ ಮೃಧವಿಧೌ || ೩ ||

ಗದಾಪಾಣೌ ದೈತ್ಯೇ ತ್ವಮಪಿ ಹಿ ಗೃಹೀತೋನ್ನತಗದೋ
ನಿಯುದ್ಧೇನ ಕ್ರೀಡನ್ ಘಟಘಟರವೋದ್ಭುಷ್ಟವಿಯತಾ |
ರಣಾಲೋಕೌತ್ಸುಕ್ಯಾನ್ಮಿಲತಿ ಸುರಸಂಘೇ ದ್ರುತಮಮುಂ
ನಿರುಂಧ್ಯಾಸ್ಸಂಧ್ಯಾತಃ ಪ್ರಥಮಮಿತಿ ಧಾತ್ರಾ ಜಗದಿಷೇ || ೪ ||

ಗದೋನ್ಮದೇ ತಸ್ಮಿಂಸ್ತವ ಖಿಲು ಗದಾಯಾಂ ದಿತಿಭಾವೋ
 ಗದಾಘಾತಾದ್ಭವೌ ಝಟಿತಿ ಪತಿತಾಯಾಮಹಹ ! ಭೋಃ ! |
 ಮೃದುಸ್ಮೇರಾಸ್ಯಸ್ತ್ವಂ ದನುಜಕುಲನಿರ್ಮೂಲನಚಣಂ
 ಮಹಾಚಕ್ರಂ ಸ್ಮೃತ್ವಾ ಕರಭುವಿ ದಧಾನೋ ರುರುಚಿಷೇ || ೫ ||

ತತಃ ಶೂಲಂ ಕಾಲಪ್ರತಿಮರುಷಿ ದೈತ್ಯೇ ವಿಸೃಜತಿ
 ತ್ವಯಿ ಛಿಂದತ್ಯೇನತ್ ಕರಕಲಿತಚಕ್ರಪ್ರಹರಣಾತ್ |
 ಸಮಾರುಷ್ಟೋ ಮುಷ್ಟಾ ಸ ಖಿಲು ವಿತುದಂಸ್ತ್ವಂ ಸಮತನೋತ್
 ಗಲನ್ಮಾಯೇ ಮಾಯಾಸ್ತ್ವಯಿ ಕಿಲ ಜಗನ್ಮೋಹನಕರೀಃ || ೬ ||

ಭವಚ್ಚಕ್ರಜ್ಯೋತಿಷ್ಕಣಲವನಿಪಾತೇನ ವಿಧುತೇ
 ತತೋ ಮಾಯಾಚಕ್ರೇ ವಿತತಘನರೋಷಾಂಧಮನಸಂ |
 ಗರಿಷ್ಠಾಭಿಮುಷ್ಪಿಪ್ರಹೃತಿಭಿರಭಿಘ್ನಂತಮಸುರಂ
 ಸ್ವಪಾದಾಂಗುಷ್ಠೇನ ಶ್ರವಣಪದಮೂಲೇ ನಿರವಧೀಃ || ೭ ||

ಮಹಾಕಾಯಸ್ನೋಽಯಂ ತವ ಚರಣಪಾತಪ್ರಮಥಿತೋ
 ಗಲದ್ರಕ್ತೋ ವಕ್ತ್ರಾದಪತದೃಷಿಭಿಃ ಶ್ಲಾಘಿತಹತಿಃ |
 ತದಾ ತ್ವಾಮುದ್ಧಾಮಪ್ರಮದಭರವಿದ್ಯೋತಿಹೃದಯಾ
 ಮುನೀಂದ್ರಾಸ್ಸಾಂದ್ರಾಭಿಃ ಸ್ತುತಿಭಿರನುವನ್ನಧ್ವರತನುಂ || ೮ ||

ತ್ವಚಿ ಛಂದೋ ರೋಮಸ್ವಪಿ ಕುಶಗಣಶ್ಚಕ್ಷುಷಿ ಘೃತಂ
 ಚತುರ್ಹೋತಾರೋಽಂಘ್ರೌ ಸ್ತುಗಪಿ ವದನೇ ಚೋದರ ಇಡಾ |
 ಗ್ರಹಾ ಜಿಹ್ವಾಯಾಂ ತೇ ಪರಪುರುಷ ಕರ್ಣೇ ಚ ಚಮಸಾ
 ವಿಭೋ ಸೋಮೋ ವೀರ್ಯಂ ವರದ ಗಲದೇಶೇಽಪ್ಯುಪಸದಃ || ೯ ||

ಮುನೀಂದ್ರೈರಿತ್ಯಾದಿಸ್ತವನಮುಖರೈವೋದಿತಮನಾ
 ಮಹೀಯಸ್ಯಾ ಮೂರ್ತ್ಯಾ ವಿಮಲತರಕೀರ್ತ್ಯಾ ಚ ವಿಲಸತ್ |
 ಸ್ವಧಿಷ್ಟ್ಯಂ ಸಂಪ್ರಾಪ್ತಃ ಸುಖಿರಸವಿಹಾರೀ ಮಧುರಿಪೋ
 ನಿರುಂಧ್ಯಾ ರೋಗಂ ಮೇ ಸಕಲಮಪಿ ವಾತಾಲಯಪತೇ || ೧೦ ||